

ஜூன்- 02

TNPSC துளிகள்

- ❖ டாடா அறக்கட்டளையினர் சத்தீஸ்கரில் நக்சல்களால் பாதிக்கப்பட்ட மாவட்டங்களில் வளர்ச்சிக்கான உதவிகளை அளிக்க அரசுடன் ஒரு புரிந்துணர்வு ஒப்பந்தம் மேற்கொண்டுள்ளனர். நக்சல்களால் பாதிக்கப்பட்டுள்ள இந்த எட்டு மாவட்டங்களும் நிதி ஆயோக்கின் உயர் லட்சிய மாவட்டங்களாக மாற்றப்படும் திட்டத்தின் கீழ் சேர்க்கப்பட்டுள்ளன.
- ❖ இந்திய கடற்படையானது தரையிறங்கு ஊர்தி பயன்பாட்டுக் கப்பலான MK IV LCU L54 என்ற கப்பலை அந்தமான் & நிக்கோபார் தீவுகளில் உள்ள போர்ட் பிளேயரில் கடற்படையில் சேர்ந்துள்ளது. கடற்படையில் சேர்க்கப்பட உள்ள மொத்தம் 8 Mark IV தரையிறங்கு ஊர்தி பயன்பாட்டுக் கப்பல்களில் இது நான்காவது கப்பலாகும்.
- ❖ 2018ம் ஆண்டு ஜூன் 21ம் தேதி நடைபெறவுள்ள நான்காவது சர்வதேச யோகா தினக் கொண்டாட்டங்களின் முக்கிய நிகழ்வானது உத்தரகாண்டில் உள்ள டெஹ்ராடூனில் நடத்தப்பட உள்ளது.

தேசியச் செய்திகள்

NCDRC தலைவர்

- ❖ உச்ச நீதி மன்ற நீதிபதியாக இருந்து சமீபத்தில் ஓய்வு பெற்ற நீதிபதியான நீதிபதி R.K.அகர்வால் தேசிய நுகர்வோர் விவகாரங்களுக்கான குறைதீர்ப்பு ஆணையத்தின் (National Consumer Disputes Redressal Commission - NCDRC) தலைவராக நியமிக்கப்பட்டுள்ளார்.



- ❖ நியமனங்களுக்கான அமைச்சரவைக் குழு ஓய்வு பெற்ற நீதிபதி அகர்வாலை இந்த ஆணையத்தின் தலைவராக நியமிப்பதற்கு அனுமதியளித்துள்ளது.
- ❖ மே 31ஆம் தேதியன்று தனது பதவிக் காலத்தை முடிக்கும் நீதிபதி D.K.ஜெயினுக்குப் பதிலாக இவர் தனது பணியை தொடர்வார்.
- ❖ NCDRC என்பது நுகர்வோர்களின் குறைகளை தீர்ப்பதற்கான பகுதி நீதித்துறை

அமைப்பாகும்.

- ❖ 1988ஆம் ஆண்டில் ஆரம்பிக்கப்பட்ட இந்த அமைப்பின் தலைமையகம் புதுதில்லியில் உள்ளது.
- ❖ இந்த ஆணையம் இந்தியாவின் உச்சநீதிமன்றத்தின் ஓய்வு பெற்ற அல்லது நடப்பில் உள்ள நீதிபதியால் தலைமை தாங்கப்படும்.
- ❖ ஒரு கோடி ரூபாய் மதிப்பிற்கும் மேலான பொருட்கள் மற்றும் சேவைகளில் பாதிக்கப்பட்டிருக்கும் எந்த ஒரு நபரும் குறை தீர்ப்பு விவகாரத்திற்காக இந்த ஆணையத்தை அணுக முடியும்.

துணை தேசிய பாதுகாப்பு ஆலோசகர்

- ❖ நியமனங்களுக்கான அமைச்சரவை குழு இரண்டாண்டு காலத்திற்கு துணை தேசிய பாதுகாப்பு ஆலோசகராக சரணின் நியமனத்திற்கு ஒப்புதலளித்துள்ளது.
- ❖ சரண் தற்சமயம் ரஷ்யாவிற்கான இந்தியாவின் தூதராக உள்ளார்.
- ❖ உளவுத் துறையின் முன்னாள் தலைவர் அஜித் தோவல் தற்சமயம் தேசிய பாதுகாப்பு ஆலோசகராக உள்ளார்.



- ❖ NSA (National Security Advisor) தேசிய பாதுகாப்புக் குழுவின் தலைமை நிர்வாகி. இவர் தேசிய மற்றும் சர்வதேச பாதுகாப்பு சம்பந்தமான விவகாரங்களில் பிரதம மந்திரிக்கு முதன்மை ஆலோசகராகவும், யுக்திசார்ந்த விஷயங்களை மேற்பார்வையிடுபவராகவும் உள்ளார்.
- ❖ புலனாய்வுத் துறைகளான ஆராய்ச்சி மற்றும் பகுப்பாய்வுப் பிரிவும் (Research and Analysis Wing) உளவுத்துறையும் (Intelligence Bureau) பிரதமருக்கு நேரடியாக அறிக்கை சமர்ப்பிக்காமல் NSAவிடமே அறிக்கைகளை சமர்ப்பிக்கின்றன.
- ❖ 1998ம் ஆண்டு நவம்பரில் NSA என்கின்ற பதவி அடல் பிகாரி வாஜ்பாய் அரசாங்கத்தால் ஏற்படுத்தப்பட்டது. பிரஜேஸ் மிஸ்ரா இந்தியாவின் முதல் தேசிய பாதுகாப்பு ஆலோசகராக நியமிக்கப்பட்டவர் ஆவார்.
- ❖ இந்த பதவி ஏற்படுத்தப்பட்ட காலத்திலிருந்து இதுவரையில் நியமிக்கப்பட்ட எல்லா தேசிய பாதுகாப்பு ஆலோசகர்களும் இந்திய வெளியுறவுத் துறை பணியைச் சேர்ந்தவர்களாவர். ஆனால் MK நாராயணனும் அஜித் தோவலும் இந்திய காவல்துறை பணியைச் சேர்ந்தவர்களாவர்.



சர்வதேசச் செய்திகள்

இந்தியா - பாகிஸ்தான் கடலோரக் காவல்படையினரின் பேச்சுவார்த்தை

- ❖ இந்தியக் கடலோரக் காவல்படையும் பாகிஸ்தானின் கடலோர பாதுகாப்பு நிறுவனமும் இரு தரப்பு மீனவர்களாலும் மீறப்படும் எல்லை மீறல் பிரச்சினைகளையும், கடல்சார் தேடுதல் மற்றும் மீட்டி விவகாரங்களில் ஒத்துழைப்பை மேம்படுத்துவதைப் பற்றியும் கடல்பகுதியில் மாசுக்கட்டுப்பாட்டை மேற்கொள்வது பற்றியும் பேச்சுவார்த்தை நடத்தினர்.
- ❖ இந்த உயர் அலுவல் சந்திப்பு 2005ம் ஆண்டு இரு தரப்பு அமைப்புகளாலும் ஒத்துழைப்பை மேம்படுத்துவதற்காக கையெழுத்திட்ட புரிந்துணர்வு ஒப்பந்தத்தின் விதிகளின் படி நடத்தப்பட்டது.
- ❖ இந்த புரிந்துணர்வு ஒப்பந்தம் 2016ம் ஆண்டு மேலும் 5 ஆண்டுகளுக்கு நீட்டிக்கப்பட்டது.
- ❖ இந்த முக்கியத்துவம் வாய்ந்த வருடாந்திர சந்திப்பு கடந்த ஆண்டுகளில் பாகிஸ்தான் ஆக்கிரமிப்பு காஷ்மீரில் இந்திய சிறப்புப் படைகள் நடத்திய அதிரடித் தாக்குதல்களாலும், 2017ம் ஆண்டு ஏப்ரல் மாதம் முன்னாள் இந்திய கடற்படை அதிகாரியான குல்பூஷன் ஜாதவ்விற்கு பாகிஸ்தானின் ராணுவ நீதிமன்றம் மரண தண்டனை விதித்ததாலும் சென்ற ஆண்டு நடத்தப்படவில்லை.

உலக சுகாதார சபை மாநாடு

- ❖ 71வது உலக சுகாதார சபை மாநாடு சுவிட்சர்லாந்தின் ஜெனிவாவில் நடந்தது.
- ❖ இம்மாநாடு டிஜிட்டல் சுகாதாரத்தின் மீதான தீர்மானத்தை ஏற்றுக் கொண்டது.
- ❖ இந்த தீர்மானத்தை 20 நாடுகள் வழி மொழிதலுடன் இந்தியா முன்மொழிந்தது.
- ❖ டிஜிட்டல் சுகாதாரத் தொழில்நுட்பம் அனைவருக்குமான சுகாதார சேவையை ஏற்படுத்துவதிலும் மருத்துவ சேவைகளின் அணுகுதல், தரம் மற்றும் மலிவான விலை ஆகியவற்றை மேம்படுத்துவதிலும் மிகுந்த ஆற்றலை கொண்டுள்ளது.
- ❖ இத்தொழில்நுட்பம் ஆழ்ந்த இயந்திர கற்றல் (Deep Machine Learning), செயற்கை நுண்ணறிவு (Artificial Intelligence) மற்றும் இணைய தள விவகாரங்கள் (Internet of Things) மற்றும் வளர்ந்து வரும் துறையான ஜீனோமிக்ஸ் (Genomics) போன்ற புதிய மேம்படுத்தப்பட்ட தொழில்நுட்பங்களை கொண்டிருக்கும்.
- ❖ உலக சுகாதார சபை 1948ம் ஆண்டு ஏப்ரல் 7ம் தேதி நிறுவப்பட்டு, முன்பு உலக நாடுகள் சங்கத்தால் அமைக்கப்பட்டு இருந்து சுகாதார நிறுவனத்தின் தொடர்ச்சியாக செயல்பட்டு வருகின்றது.
- ❖ இதன் தலைமையகம் ஜெனிவாவில் உள்ளது.
- ❖ தனது 194 உறுப்பினர்களால் நிர்வகிக்கப்படுகின்ற உலக சுகாதார நிறுவனத்தின் ஒரு அமைப்பே உலக சுகாதார மாநாடு ஆகும். உலக சுகாதார நிறுவனத்தின் கொடி குணப்படுத்துவதின் சின்னமாக அசிலிபியஸ் தூணைக் (Rod of Asclepius) கொண்டுள்ளது.

- ❖ உறுப்பினர் நாடுகளின் அனைத்து சுகாதார அமைச்சர்களையும் பங்கேற்பாளர்களாக கொண்ட இம்மாநாடு சுகாதார கொள்கைகளை வடிவமைக்கும் அமைப்புகளில் உலகின் உயர்ந்த அமைப்பாக விளங்குகின்றது.
- ❖ உலக சுகாதார நிறுவனத்தின் தலைமையகமான ஜெனீவாவில் ஒவ்வொரு வருடமும் மே மாதம் உலக சுகாதார மாநாட்டின் உறுப்பினர்கள் வருடாந்திர சந்திப்பினை நடத்துகின்றனர்.

பொருளாதாரச் செய்திகள்

ஸ்வதேசி சம்ரிதி சிம் அட்டைகள்

- ❖ பாபா ராம்தேவ் இந்திய தொலைத் தொடர்பு நிறுவனத்துடன் (BSNL) இணைந்து ஸ்வதேசி சம்ரிதி சிம் அட்டைகளை வெளியிட்டுள்ளார்.
- ❖ ஆரம்பத்தில் பதஞ்சலி நிறுவனத்தின் நிர்வாகிகளும் தொழிலாளிகளுமே இந்த சிம் அட்டைகளின் பயன்களை பெற முடியும்.
- ❖ முழுமையான வெளியீட்டிற்குப் பிறகு மக்கள் இந்த அட்டையுடன் பதஞ்சலி நிறுவனப் பொருட்கள் மீது 10 சதவிகித தள்ளுபடியினைப் பெறுவர்.
- ❖ வெறும் 144 ரூபாயிலான மீள்நிரப்புதலின் மூலம் (Recharge) ஒருவரால் நாடு முழுவதும் அளவற்ற அழைப்புகளை மேற்கொள்வதோடு 100 குறுஞ்செய்திகளை அனுப்பவும், 2 GB அளவுக்கு இணைய தரவுகளை பெறவும் முடியும்.

அறிவியல் மற்றும் தொழில்நுட்பச் செய்திகள்

ரஸ்டம் - 2 ஆளில்லா விமானம்

- ❖ பாதுகாப்பு ஆராய்ச்சி மற்றும் மேம்பாட்டு நிறுவனத்தால் உருவாக்கப்பட்டு கொண்டிருக்கும் ஆளில்லா ஆகாய வாகனமான ரஸ்டம் 2 (Rustom II), 2020ம் ஆண்டில் ஆயுதப் படைகளுக்கு கொடுக்கப்பட்டு விடும்.



- ❖ முதன்மையான பணிகளாக உளவு பார்த்தல், கண்காணிப்பு மற்றும் வேவு பார்த்தல் ஆகியவற்றுக்காக இந்திய ஆயுதப் படைகளின் மூன்று சேவைகளுக்கும் பயன்படும்



விதமாக இந்த விமானம் தயாரிக்கப்பட்டு வருகின்றது.

- ❖ இந்த நடுத்தர-உயர மாதிரி விமானம் 22,000 அடி உயரம் வரை பறப்பதோடு நீண்ட கால நேரத்திற்கு தாங்கும் சக்தி உடையதாக தோராயமாக 20 மணி நேரம் வரை பறக்கும் சக்தி உடையதாக உள்ளது.

சுற்றுச்சூழல் செய்திகள்

தீவிரமான வானிலை எச்சரிக்கைகள்

- ❖ இந்திய வானிலை நிறுவனம் அரசு நிறுவனமான இந்திய தொலைத் தொடர்பு நிறுவனத்துடன் (BSNL) இணைந்து மக்களுக்கு தீவிரமான வானிலை அபாய எச்சரிக்கைகளை அனுப்ப உள்ளது.
- ❖ இதற்காக BSNL நிறுவனம் ஒரு தொழில்நுட்பத்தை ஏற்படுத்தி உள்ளது.
- ❖ இந்திய வானியல் நிறுவனம், கடும் மழை, புழுதிப் புயல் மற்றும் வெப்ப அலைகள் போன்ற கடுமையான வானிலை நிகழ்வுகள் ஏற்பட உள்ளதாக கணிக்கும் பொழுது இது சம்பந்தமான முன்னறிவிப்புகளை BSNL நிறுவனத்திடம் அளித்து அது டெல்லியில் உள்ள அனைத்து BSNL எண்களுக்கும் பகிரப்பட்டு விடும்.

பிரபலமானவர்கள், விருதுகள் மற்றும் நிகழ்வுகள்

CEAT விருதுகள்

- ❖ CEAT கிரிக்கெட் மதிப்பீட்டு விருதுகளில் இந்திய அணித் தலைவர் விராட் கோலி ஆண்டிற்கான சர்வதேச கிரிக்கெட் வீரர் விருதை வென்றுள்ளார்.
- ❖ சர்வதேச மட்டை வீச்சு வீரராக இந்த ஆண்டிற்கான விருதை இந்திய அணியின் துவக்க ஆட்டக்காரர் ஷிகர் தவானும், சர்வதேச பந்து வீச்சாளருக்கான இந்த ஆண்டிற்கான விருதை நியூசிலாந்து அணியின் வேகப்பந்து புகழ் டிரெண்ட் பவுல்ட்டும் வென்றுள்ளனர்.
- ❖ இந்த ஆண்டிற்கான டி 20 பந்து வீச்சாளருக்கான விருது ஆப்கானிஸ்தான் சுழற்பந்து வீச்சாளர் ரஷீத் கானிற்கு வழங்கப்பட்டுள்ளது.
- ❖ இந்த ஆண்டிற்கான மிகச் சிறந்த ஆட்டத்திற்கான விருது இந்திய வீரரான ஹர்மன்பிரீத் கவுருக்கு வழங்கப்பட்டது.
- ❖ இந்த ஆண்டில் உள்நாட்டிற்கான சிறந்த வீரர் விருது மயங்க் அகர்வாலிற்கு வழங்கப்பட்டது.
- ❖ பிரபலங்களின் தேர்வு என்ற விருதிற்கு மேற்கு இந்திய அணியின் மட்டை வீச்சாளர் கிறிஸ் கெயிலிற்கு வழங்கப்பட்டது.
- ❖ வாழ்நாள் சாதனையாளர் விருது முன்னாள் இந்திய அணி வீக்கெட் கீப்பர் பரோக் இன்ஜினியருக்கு வழங்கப்பட்டது.

லைனியன் விருது

- ❖ இந்திய தாவரவியலாளரான கமல்ஜித் S.பாவா லண்டனின் லைனியன் சங்கத்திடமிருந்து தாவரவியலுக்கு என்று வழங்கப்படும் பெருமைமிகு லைனியன் (Linnean) பதக்கத்தை பெற்றுள்ளார்.
- ❖ இவர் பெங்களூருவைச் சேர்ந்த லாப நோக்கமற்ற அமைப்பான சூழலியல் மற்றும் சுற்றுச் சூழலின் ஆய்விற்கான அசோகா அறக்கட்டளையின் (Ashoka Trust for Research in Ecology and the Environment - ATREE) தலைவர் ஆவார்.



- ❖ 1888ம் ஆண்டில் இந்த விருது நிறுவப்பட்டதிலிருந்து இந்த விருதைப் பெறும் முதல் இந்தியர் டாக்டர் பாவா ஆவார்.
- ❖ மத்திய அமெரிக்கா, மேற்கு மலைத்தொடர் மற்றும் கிழக்கு இமயமலைப் பகுதிகளில் உள்ள காடுகளின் பல்லுயிர்த்தன்மை பற்றிய பல ஆண்டுகளுக்கான ஆராய்ச்சிக்காகவும், வெப்ப மண்டலத் தாவரங்களின் பரிணாம வளர்ச்சி, வெப்ப மண்டல காடுகள் அழிப்பு, மரம் சாராத வனப்பொருட்கள் ஆகியவற்றின் மீதான ஆராய்ச்சிக்காகவும் இவர் பெரிதும் மதிக்கப்படுகிறார்.
- ❖ இவரது சிறந்த சேவைகள் பல்துறை இதழான கன்சர்வேசன் என்ற பத்திரிக்கைக்கு திறந்த முறை அணுகுதலை ஏற்படுத்தியதிலும், 2003ம் ஆண்டில் நேரடி குடிமகன் - அறிவியல் களஞ்சியமான இந்தியா பல்லுயிர்த்தன்மை இணையவாயில் (India Biodiversity Portal) ஆகியவற்றை நிறுவியதிலும், ATREE என்ற உலகளவில் 18வது இடத்திலும் ஆசிய அளவில் இரண்டாவது இடத்திலும் உள்ள சுற்றுச் சூழலுக்கான சிந்தனைக் களஞ்சியத்தை ஏற்படுத்தியதிலும் அறியப்படுகின்றன.
- ❖ இந்த விருது பாதுகாப்பு மற்றும் நீடித்தத் தன்மைக்கான பணியில் வழங்கப்படும் சிறந்த அங்கீகாரமாகும்.
- ❖ லண்டனில் உள்ள லைனியன் சங்கத்தால் ஒவ்வொரு வருடமும் தாவரவியலாளருக்கு இவ்விருது வழங்கப்படுகின்றது.
- ❖ உலகின் பழமையான மற்றும் செயல்பாட்டிலிருக்கும் உயிரியல் சங்கமான இந்த அமைப்பு 1788ம் ஆண்டில் நிறுவப்பட்டது. தாவரங்களுக்கும் விலங்குகளுக்கும் பெயரிடும் முறைகளில் ஒன்றை நமக்கு அறிமுகப்படுத்தியவரான ஸ்வீடனின் புகழ்பெற்ற உயிரியலாளரான கார்ல் லைனியஸ் பெயர் கொண்டு இந்த அமைப்பு அழைக்கப்படுகின்றது.

- ❖ தற்செயலாக, இந்தியத் தாவரங்களைப் பற்றிய முதல் முழுமையான தொகுப்பான, ஏழு தொகுதிகளைக் கொண்ட நினைவுச் சின்னமான பிரிட்டிஷ் இந்தியாவின் தாவரங்கள் (Flora of British India) என்ற புத்தகத்தை தொகுத்தவரான சர் ஜோசப் D.ஹீக்கர் லைனியன் பதக்கம் பெற்ற முதல் அறிவியலாளர் ஆவார்.

விளையாட்டுச் செய்திகள்

மோனாகோ கிராண்ட் பிரிக்ஸ் 2018

- ❖ ஆஸ்திரேலியாவின் பார்முலா ஒன் கார்பந்தய வீரரான டேனியல் ரிக்கார்டோ ரெட்புல் அணிக்கு அவர்களது 250வது பந்தயத்தில் மோனாகோ பார்முலா ஒன் என்ற கிராண்ட் பிரிக்ஸ் பந்தயத்தில் பெற்ற வெற்றியை சமர்ப்பித்தார்.
- ❖ பெராரியின் செபாஸ்டியன் வெட்டல் மற்றும் மெர்சிடஸின் லீவிஸ் ஹாமில்டனை தோற்கடித்து டேனியல் ரிக்கார்டோ மோனாகோ பார்முலா ஒன் கிராண்ட் பிரிக்ஸ் பந்தயத்தை வென்றார்.

முக்கிய தினங்கள்

உலக புகையிலை எதிர்ப்பு தினம் - மே 31

- ❖ ஒவ்வொரு வருடமும் மே 31 அன்று உலகம் முழுவதும் உலக புகையிலை எதிர்ப்பு தினம் கடைபிடிக்கப்பட்டு வருகின்றது.



- ❖ உலக சுகாதார நிறுவனத்தின் உறுப்பினர் நாடுகள் 1987ம் ஆண்டில் உலக புகையிலை எதிர்ப்பு தினத்தை உருவாக்கினர்.
- ❖ 2018ம் ஆண்டிற்கான உலக புகையிலை எதிர்ப்பு தினத்தின் கருத்துரு - புகையிலையும் இருதய நோய்களும்.
- ❖ இரண்டாவது உலக வயது வந்தோருக்கான புகையிலை ஆய்வு அறிக்கை (Global Adult Tobacco Survey-2) இந்தியா தனது ஒட்டு மொத்த மக்கள் தொகையில் 28.6 சதவிகித மக்கள் புகையிலையின் ஏதாவது ஒரு வடிவத்திற்கு அடிமைப்பட்டு உலகில் அதிகமாக இரண்டாவது இடத்தில் புகையிலை பொருட்களை உட்கொள்பவர் என்ற நிலையில் இருப்பதாக கூறுகின்றது.



உலக பால் தினம் - ஜூன் 1

- ❖ 2001ஆம் ஆண்டு ஐக்கிய நாடுகள் அமைப்பின் உணவு மற்றும் விவசாய நிறுவனம் (Food and Agriculture Organization) ஜூன் 1ம் தேதியை உலக பால் தினமாக தேர்ந்தெடுத்தது.
- ❖ நீடித்த தன்மை, பொருளாதார மேம்பாடு, வாழ்வாதாரம் மற்றும் ஊட்டச்சத்து ஆகியவற்றுக்கு பால்வளத் துறையின் முக்கிய பங்களிப்புகளை இத்தினம் கொண்டாடுகின்றது.
- ❖ 2018ம் வருடம் ஜூன் 1ம் தேதியன்று நடத்தப்பட்ட உலகளாவிய கொண்டாட்டங்களை உலக பால்வள நடைமுறை (Global Dairy Platform) அமைப்பு ஒருங்கிணைக்கின்றது.
- ❖ சிறப்பு செய்திகளான குடுவையை உயர்த்துங்கள் (Raise a Glass) மற்றும் #WorldMilkDay என்ற அடைமொழியுடன் இந்த வருடத்திற்கான கொண்டாட்டங்கள் உலக பால்வள நடைமுறை அமைப்பால் ஏற்று கொள்ளப் பட்டிருக்கின்றன.

உலக பெற்றோர்கள் தினம் - ஜூன் 1

- ❖ ஒவ்வொரு வருடமும் ஜூன் 1ம் தேதி உலக பெற்றோர்கள் தினமாக அனுசரிக்கப்படுகின்றது.
- ❖ 2012ம் ஆண்டு ஐக்கிய நாடுகள் பொது அவையால் ஒரு தீர்மானம் போடப்பட்டு அதன் மூலம் இத்தினம் ஏற்கப்பட்டது. இத்தினம் உலகம் முழுவதும் உள்ள பெற்றோர்களுக்கு மரியாதை செலுத்துகின்றது.
